

**“ ఆదిపర్వము ” - విశ్వ విఘ్నాన సర్వస్వమ్**

॥ విఘ్నేశ్వర ధ్యానమ్ ॥

శుక్లాంబరధరం విష్ణుం శశివర్ణం చతుర్భుజమ్ ।  
పునస్సవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।  
పాపా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్సృతమపుమేయం । పుణ్యం పవిత్రమథ పాపహరం శివం చ ।  
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి  
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,  
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్కభావ నివారణార్థం  
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల  
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,  
శ్రీమన్నహాభారతే, ఆదిపర్వణి, త్రింశదధికద్విశతతమ, ఏకత్రింశత్యధికద్విశతతమాధ్యాయాంతర్గత,  
శ్లోకపారాయణం ఆచార్యముఖేన కరిష్యామహే ॥

॥ వ్యోస ధ్యానమ్ ॥

వ్యోసం వశిష్టనప్తారం శక్తేః పౌత్రమకల్మషమ్ ।  
పరోశరోత్కళం వందే శుకతతం తపోనిధిమ్ ॥

వ్యోసాయ విష్ణురూపాయ వ్యోసరూపాయ విష్ణవే ।  
నమో వై బ్రహ్మనిధయే, వాసిష్ఠాయ నమోనమః ॥

అధ్యాయ:-230 త్రింశదధికద్విశతతమో2ధ్యాయ: మయదర్శనపర్వ

జరితాయా: ప్లై: శిశుభి: సహ సంలాప:

ఇతి శ్రీమహాభారతే ఆదిపర్వణి మయదర్శనపర్వణి శార్ఙ్గకోపాఖ్యానే

త్రింశదధికద్విశతతమో2ధ్యాయ: || 230 ||

జరితోవాచ

అస్మాద్భిలాన్నిష్పతితమాఖుం శ్యేనో జహార తమ్ ।

క్షుద్రం పద్భ్యాం గృహీత్వా చ యాతో నాత్ర భయం హి వ: ॥

|| 230-1 ||

శార్ఙ్గా ఊచు:

న హృతం తం వయం విద్రు: శ్యేనేనాఖుం కథఞ్చన ।

అన్యే2పి భవితారో2త్ర తేభ్యో2పి భయమేవ న: ॥

|| 230-2 ||

సంశయో వహ్నిరాగచ్ఛేద్బ్రష్టం వాయోర్నివర్తనమ్ ।

మృత్యుర్నోబిలవాసిభ్యో బిలే స్యాన్నాత్ర సంశయ: ॥

|| 230-3 ||

ని:సంశయాత్సంశయితో మృత్యుర్మాతర్విశిష్యతే ।

చర ఖే త్వం యథాన్యాయం పుత్రానాప్యసి శోభనాన్ ॥

|| 230-4 ||

జరితోవాచ

అహం వేగేన తం యాస్తమద్రాక్షం పతతాం వరమ్ ।

బిలాదాఖుం సమాదాయ శ్యేనం పుత్రా మహాబలమ్ ॥

|| 230-5 ||

తం పతంతం మహావేగాత్త్వరితా పృష్ఠతో2న్వగామ్ ।

ఆశిషో2స్య ప్రయుజ్జనా హరతో మూషికం బిలాత్ ॥

|| 230-6 ||

యో నో ద్వేష్టారమాదాయ శ్యేనరాజ: ప్రధావసి ।

భవ త్వం దివమాస్థాయ నిరమిత్రో హిరణ్మయ: ॥

|| 230-7 ||

స యదా భక్షితస్తేన శ్యేనేనాఖు: పతత్త్రత్రణా ।

తదాహం తమనుజ్ఞాప్య ప్రత్యుపాయాం పునర్గహే ॥

|| 230-8 ||

ప్రవిశధ్వం బిలం పుత్రా విశ్రబ్ధా నాస్తి వో భయమ్ ।

శ్యేనేన మమ పశ్యన్త్యా హృత ఆఖుర్మహాత్మనా ॥

|| 230-9 ||

**శార్ఙ్గా ఊచు:**

న విద్యుహే హృతం మాతః శ్యేనేనాఖుం కథఞ్చన ।  
అవిజ్ఞాయ న శక్యామః ప్రవేష్టుం వివరం భువః ॥

॥ 230-10 ॥

**జరితోనాచ**

అహం తమభిజానామి హృతం శ్యేనేన మూషికమ్ ।  
నాస్తి వో2త్ర భయం పుత్రాః క్రియతాం వచనం మమ ॥

॥ 230-11 ॥

**శార్ఙ్గా ఊచు:**

న త్వం మిథ్యోపచారేణ మోక్షయేథా భయాద్ధి నః ।  
సమాకులేషు జ్ఞానేషు న బుద్ధికృతమేవ తత్ ॥

॥ 230-12 ॥

న చోపకృతమస్మాభిర్న చాస్మాన్ వేత్థ యే వయమ్ ।  
పీడ్యమానా బిభర్షస్మాన్ కా సతీ కే వయం తవ ॥

॥ 230-13 ॥

తరుణీ దర్శనీయాసి సమర్థా భర్తురేషణే ।  
అనుగచ్ఛ పతిం మాతః పుత్రానాప్స్యసి శోభనాన్ ॥

॥ 230-14 ॥

వయమగ్నిం సమావిశ్య లోకానాప్స్యోమ శోభనాన్ ।  
అథాస్మాన్న దహేదగ్నిరాయాస్త్యం పునరేవ నః ॥

॥ 230-15 ॥

**వైశమ్పాయన ఉవాచ**

ఏవముక్త్వా తతః శార్ఙ్గీ పుత్రానుత్ప్రుజ్య ఖాణ్డవే ।  
జగామ త్వరితా దేశం క్షేమమగ్నేరనామయమ్ ॥

॥ 230-16 ॥

తతస్తీక్ష్ణార్చిరభ్యాగాత్త్వరితో హవ్యవాహనః ।  
యత్ర శార్ఙ్గా బభూవుస్తే మన్దపాలస్య పుత్రకాః ॥

॥ 230-17 ॥

తతస్తం జ్వలితం దృష్ట్వా జ్వలనం తే విహజ్గమాః ।  
జరితారిస్తతో వాక్యం శ్రావయామాస పావకమ్ ॥

॥ 230-18 ॥

**ఇతి శ్రీమహాభారతే ఆదిపర్వణి మయదర్శనపర్వణి శార్ఙ్గకోపాఖ్యానే**

**త్రింశదధికద్విశతతమో2ధ్యాయః ॥ 230 ॥**

అధ్యాయ:-231 ఏకత్రింశదధికద్విశతతమో2ధ్యాయః మయదర్శనపర్వ  
 శాశిశూనాం స్తవనేన ప్రసన్నస్యాగ్నేస్తేభ్యో2భయప్రదానమ్  
అథ శ్రీమహాభారతే ఆదిపర్వణి మయదర్శనపర్వణి శార్ఙ్గకోపాఖ్యానే  
ఏకత్రింశదధికద్విశతతమో2ధ్యాయః ॥ 231 ॥

జరితారిరువాచ

పురతః కృచ్ఛకాలస్య ధీమాశ్లాగర్తి పూరుషః ।  
 స కృచ్ఛకాలం సమ్రాప్య వ్యథాం వైవైతి కర్ణిచిత్ ॥ 231-1 ॥

యస్తు కృచ్ఛమనుప్రాప్తం విచేతా నావబుధ్యతే ।  
 స కృచ్ఛకాలే వ్యథితో న శ్రేయో విన్దతే మహత్ ॥ 231-2 ॥

సారిస్పక్క ఉవాచ

ధీరస్త్వమసి మేధావీ ప్రాణకృచ్ఛమిదం చ నః ।  
 ప్రాజ్ఞః శూరో బహూనాం హి భవత్యేకో న సంశయః ॥ 231-3 ॥

స్తమ్బమిత్ర ఉవాచ

జ్యేష్ఠస్తాతో భవతి వై జ్యేష్ఠో ముఖ్యతి కృచ్ఛతః ।  
 జ్యేష్ఠశ్చేన్న ప్రజానాతి కనీయాన్ కిం కరిష్యతి ॥ 231-4 ॥

ద్రోణ ఉవాచ

హిరణ్యరేతాస్త్వరితో జ్వలన్నాయాతి నః క్షయమ్ ।  
 సప్తజిహ్వననః క్రూరో లేలిహానో విసర్పతి ॥ 231-5 ॥

వైశమ్పాయన ఉవాచ

ఏవం సమ్భాష్య తే2న్యోన్యం మన్దపాలస్య పుత్రకాః ।  
 తుష్టువుః ప్రయతా భూత్వా యథాగ్నిం శృణు పార్థివ ॥ 231-6 ॥

జరితారిరువాచ

ఆత్మాసి వాయోర్జ్వలన శరీరమసి వీరుధామ్ ।  
 యోనిరాపశ్చ తే శుక్రం యోనిస్త్వమసి చామ్భుసః ॥ 231-7 ॥

“ప్రహేళిక”

:: “స్తోత్రమ్” ::

**ఉపమన్యుకృత అశ్వినీదేవస్తుతి:**

- ప్రపూర్వగౌ పూర్వజౌ చిత్రభానూ గిరా వా22శంసామి తపసా హ్యనన్తా ।  
దివ్యా సుపర్ణా విరజౌ విమానౌ అధిక్షిపన్తా భువనాని విశ్వా ॥ 1-3-57 ॥
- హిరణ్మయౌ శకునీ సామ్పరాయౌ నాసత్యదస్రా సునసా వైజయన్తా ।  
శుక్లం వయన్తా తరసా సువేమౌ అధివ్యయన్తావసితం వివస్వతః ॥ 1-3-58 ॥
- గ్రస్తాం సుపర్ణస్య బలేన వర్తికామ్ అముఞ్చతామశ్వినౌ సౌభగాయ ।  
తావత్ సువృత్తావనమన్త మాయయా వసత్తమా గా అరుణా ఉదావహాన్ ॥ 1-3-59 ॥
- షష్టిశ్చ గావస్త్రిశతాశ్చ ధేనవః ఏకం వత్సం సువతే తం దుహన్తి ।  
నానాగోష్ఠా విహితా ఏకదోహనాః తావశ్వినౌ దుహతో ఘర్మముక్ష్యమ్ ॥ 1-3-60 ॥
- ఏకాం నాభిం సప్తశతా అరాః శ్రితాః ప్రధిష్వన్యా వింశతిరర్పితా అరాః ।  
అనేమి చక్రం పరివర్తతే2జరం మాయాశ్వినౌ సమనక్తి చర్షణీ ॥ 1-3-61 ॥
- ఏకం చక్రం వర్తతే ద్వాదశారం షణ్ణాభిమేకాక్షమృతస్య ధారణమ్ ।  
యస్మిన్దేవా అధివిశ్వే విషక్తాః తావశ్వినౌ ముఞ్చతం మా విషీదతమ్ ॥ 1-3-62 ॥
- అశ్వినా విన్దుమమృతం వృత్తభూయౌ తిరోధత్తామశ్వినౌ దాసపత్నీ ।  
హిత్వా గిరిమశ్వినౌ గా ముదా చరన్తా తద్వృష్టిమహ్నీ ప్రస్థితా బలస్య ॥ 1-3-63 ॥
- యువాం దిశో జనయథో దశాగ్రే సమానం మూర్ధ్ని రథయానం వియన్తి ।  
తాసాం యాతమృషయో2సుప్రయాన్తి దేవా మనుష్యాః క్షితిమాచరన్తి ॥ 1-3-64 ॥
- యువాం వర్ణాన్ వికురుథో విశ్వరూపాన్ తే2ధిక్షియన్తే భువనాని విశ్వా ।  
తే భానవో2ప్యనుస్పతాశ్చరన్తి దేవా మనుష్యాః క్షితిమాచరన్తి ॥ 1-3-65 ॥
- తౌ నాసత్యావశ్వినౌ వాం మహే2హం ప్రజం చ యాం బిభృథః పుష్కరస్య ।  
తౌ నాసత్యావమృతావృతావృధావృతే దేవాస్తత్ప్రపదే న సూతే ॥ 1-3-66 ॥

ముఖేన గర్భం లభేతాం యువానౌ గతాసురేతత్ ప్రపదేన సూతే ।

సద్యో జాతో మాతరమత్తి గర్భః తావశ్విన్వౌ ముఞ్చథో జీవసే గాః ॥

॥ 1-3-67 ॥

॥ అథ క్షమా ప్రార్థనా ॥

ః యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ సమోస్తుతే ॥

॥ అథ లోకక్షేమ ప్రార్థనా ॥

ః సర్వేభవన్తు సుఖినః సర్వేసంతు నిరామయాః ।  
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥

॥ అథ భగవత్సమర్పణమ్ ॥

ః కాయేన వాచా మనసేంద్రియైర్భా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

॥ అథ మంగళమ్ ॥

ః శ్రియః కాంతాయ కళ్యాణనిధయే నిధయేర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥